

Mrityunjaya manasika puja stotram

kailāsē kamanīyaratnakhacitē kalpadrumūlē sthitam
karpūrasphaṭikēndusundaratanum kātyāyanīsēvitam |
gaṅgātuṅgatarāṅgarañjitajaṭabhāram krpāsāgaram
kaṅṭhālaṅkrṭasēṣabhūṣaṇamamum mr̥tyuñjayaṁ bhāvayē || 1 ||

āgatyā mr̥tyuñjaya candramaulē vyāghrājinālaṅkrṭa śūlapāṇē |
svabhaktasaṁrakṣaṇakāmadhēnō prasīda viśvēśvara pārvatīśa || 2 ||

bhāsvanmauktikatōraṇē marakatastambhāyudhālaṅkrṭē
saudhē dhūpasuvāsītē maṇimayē māṅkiyadīpāñcitē |
brahmēndrāmarayōgipuṅgavagaṇairyuktē ca kalpadrumaiḥ
śrīmr̥tyuñjaya susthirō bhava vibhō māṅkiyasimhāsanē || 3 ||

mandāramallīkaravīramādhavīpunnāganīlōtpalacampakānvitaiḥ |
karpūrapāṭīrasuvāsītairjalairādhatṣva mr̥tyuñjaya pādyamuttamam || 4 ||

sugandhapuṣpaprakaraiḥ suvāsītairviyannadīśītalavāribhiḥ śubhaiḥ |
trilōkanāthārtiharārghyamādarādgr̥hāṇa mr̥tyuñjaya sarvavandita || 5 ||

himāmbuvāsitaistōyaiḥ śītalairatipāvanaiḥ |
mr̥tyuñjaya mahādēva śuddhācamanamācara || 6 ||

guḍadadhisahitam madhuprakīrṇam
sughr̥tasamanvitadhēnudugdhayuktam |
śubhakara madhuparkamāhara tvaṁ trinayana mr̥tyuhara
trilōkavandya || 7 ||

pañcāstra śānta pañcāśya pañcapātakasaṁhara |
pañcāmṛtasnānamidaṁ kuru mr̥tyuñjaya prabhō || 8 ||

jagattrayīkhyāta samastatīrthasamāhṛtaiḥ kalmaṣahāribhiśca |
snānaṁ sutōyaiḥ samudācara tvaṁ mṛtyuñjayānantaguṇābhirāma || 9
||

ānītēnātiśubhrēṇa kauśēyēnāmaradrumāt |
mārjayāmi jaṭābhāraṁ śiva mṛtyuñjaya prabhō || 10 ||

nānāhēmavicitrāṇi cīracīnāambarāṇi ca |
vividhāni ca divyāni mṛtyuñjaya sudhāraya || 11 ||

viśuddhamuktāphalajālaramyaṁ manōharaṁ kāñcanahēmasūtram |
yajñōpavītaṁ paramaṁ pavitramādhasva mṛtyuñjaya bhaktigamya ||
12 ||

śrīgandhaṁ ghanasārakuṅkumayutaṁ kastūrikāpūritaṁ
kālēyēna himāmbunā viracitaṁ mandārasaṁvāsitaṁ |
divyaṁ dēvamanōharaṁ maṇimayē pātrē samārōpitaṁ
sarvāṅgēṣu vilēpayāmi satataṁ mṛtyuñjaya śrīvibhō || 13 ||

akṣatairdhavalairdivyaiḥ samyaktilasamanvitaiḥ |
mṛtyuñjaya mahādēva pūjayāmi vṛṣadhvaja || 14 ||

campakapaṅkajakuravakakundaiḥ karavīramallikākusumaiḥ |
vistāraya nijamakuṭaṁ mṛtyuñjaya puṇḍarīkanayanāpta || 15 ||

māṇikyapādukādvandvē maunihṛtpadmamandirē |
pāḍau satpadmasadrṣau mṛtyuñjaya nivēśaya || 16 ||

māṇikyakēyūrakirīṭahāraiḥ kāñcīmaṇisthāpitakuṇḍalaiśca |
mañjīramukhyābharaṇairmanōjñairāṅgāni mṛtyuñjaya bhūṣayāmi || 17
||

gajavadanaskandadhṛtēnātiśvacchēna cāmarayugēna |
galadalakānanapadmaṁ mṛtyuñjaya bhāvayāmi hṛtpadmē || 18 ||

muktātapatraṁ śaśikōṭiśubhraṁ śubhapradaṁ kāñcanadaṇḍayuktam |
māṇikyasamsthāpitahēmakumbhaṁ surēśa mṛtyuñjaya tē:rpayāmi ||
19 ||

maṇimukurē niṣpaṭalē trijagadgāḍhāndhakārasaptāśvē |
kandarpakōṭisadrśaṁ mr̥tyuñjaya paśya vadanamātmīyam || 20 ||

karpūracūrṇaṁ kapilājyapūtaṁ dāsyāmi kālēyasamānvitaiśca |
samudbhavaṁ pāvanagandhadhūpitaṁ mr̥tyuñjayāṅgaṁ parikalpayāmi
|| 21 ||

vartitrayōpētamakhaṇḍadīptyā tamōharaṁ bāhyamathāntaraṁ ca |
sājyaṁ samastāmaravargahr̥dyaṁ surēśa mr̥tyuñjaya vaṁśadīpam ||
22 ||

rājānnaṁ madhurānvidaṁ ca mṛdulaṁ māṇikyapātrē sthitaṁ
hiṅgūjīrakasanmarīcimilitaiḥ śākairanēkaiḥ śubhaiḥ |
śākaṁ samyagapūpasūpasahitaṁ sadyōghṛtēnāplutaṁ
śrīm̥r̥tyuñjaya pārvatīpriya vibhō sāpōśanaṁ bhujyatām || 23 ||

kūṣmāṇḍavārtākapaṭōlikānām phalāni ramyāṇi ca kāravallyā |
supākayuktāni sasaurabhāṇi śrīkaṇṭha mr̥tyuñjaya bhakṣayēśa || 24 ||

śītalaṁ madhuraṁ svacchaṁ pāvanaṁ vāsitaṁ laghu |
madhyē svīkuru pāṇīyaṁ śiva mr̥tyuñjaya prabhō || 25 ||

śarkarāmilitaṁ snigdhaṁ dugdhānnaṁ gōghṛtānvidaṁ |
kadālīphalasaṁmiśraṁ bhujyatām mr̥tyusaṁhara || 26 ||

kēvalamatimādhuryaṁ dugdhaiḥ snigdhaiśca śarkarāmilitaiḥ |
ēlāmarīcamilitaṁ mr̥tyuñjaya dēva bhukṣva paramānnaṁ || 27 ||

rambhācūtakaṭṭhakaṇṭhakaphalairdrākṣārasāsāsvāduma-
tkharjūrairmadhurēkṣukhaṇḍaśakalaiḥ sannārikēlāmbubhiḥ |
karpūrēṇa suvāsitaigudajalairmādhuryayuktairvibhō
śrīm̥r̥tyuñjaya pūraya tribhuvanādhāraṁ viśālōdaram || 28 ||

manōjñarambhāvanakhaṇḍakhaṇḍitānrucipradānsarṣapajīrakāmīśca |
sasaurabhānsaindhavasēvitāmīśca gr̥hāṇa mr̥tyuñjaya lōkavandya || 29 ||

hiṅgūjīrakasahitaṁ vimalāmalakaṁ kapitthamatimadhuram |
bisakhaṇḍāṁ-llavaṇayutānmr̥tyuñjaya tē:'rpayāmi jagadīśa || 30 ||

ēlāśuṅṭhīśahītaṁ dadhyannaṁ cāruhēmapātrastham |
amṛtapratinidhimāḍhyaṁ mr̥tyuñjaya bhujyatāṁ trilōkēśa || 31 ||

jambīranīrāñcitaśṛṅgabēraṁ manōharānamlaśalāṭukhaṇḍān |
mr̥dūpadaṁśānsahasōpabhuṅkṣva mr̥tyuñjaya śrīkaruṇāsamudra || 32 ||

nāgararāmaṭhayuktaṁ sulalitajambīranīrasampūrṇam |
mathitaṁ saindhavasahitaṁ piba hara mr̥tyuñjaya kratudhvaṁsin || 33 ||

mandārahēmāmbujagandhayuktairmandākinīnirmalapuṇyatōyaiḥ |
gr̥hāṇa mr̥tyuñjaya pūrṇakāma śrīmatparāpōśanamabhrakēśa || 34 ||

gaganadhunīvimalajalairmr̥tyuñjaya padmarāgapātragataiḥ |
mrgamadacandanapūrṇam prakṣālaya cāru hastapadayugmam || 35 ||

puṁnāgamallikākundavāsitairjāhnavījalaiḥ |
mr̥tyuñjaya mahādēva punarācamaṇam kuru || 36 ||

mauktikacūrṇasamētairmrgamadaghanasāravāsitaiḥ pūgaiḥ |
parṇaiḥ svarṇasamānairmr̥tyuñjaya tē:'rpayāmi tāmbūlam || 37 ||

nīrājanaṁ nirmaladīptimadbhirdīpāṅkurairujjvalamucchritaiśca |
ghaṅṭāninādēna samarpayāmi mr̥tyuñjayāya tripurāntakāya || 38 ||

viriñcimukhyāmarabr̥ṇḍavanditē sarōjamatsyāṅkitacakracihnītē |
dadāmi mr̥tyuñjaya pādapaṅkajē phaṇīndrabhūṣē punararghyamīśvara
|| 39 ||

puṁnāganīlōtpalakundajājī mandāramallīkaravīrapaṅkajaiḥ |
puṣpāñjalim bilvadalaistulasyā mr̥tyuñjayānghrau vinivēśayāmi || 40 ||

padē padē sarvatamōnikṛṇtanaṁ padē padē sarvaśubhapradāyakam |
pradakṣiṇam bhaktiyutēna cētasā karōmi mr̥tyuñjaya rakṣa rakṣa
mām || 41 ||

namō gaurīśāya sphaṭikadhavalāṅgāya ca namō
namō lōkēśāya stutavibudhalōkāya ca namaḥ |
namaḥ śrīkaṅṭhāya kṣapitapuradaityāya ca namō
namaḥ phālākṣāya smaramadavināśāya ca namaḥ || 42 ||

saṁsārē janitāparōgasahitē tāpatrayākranditē
nityaṁ putrakalatravittavilasatpāśairnibaddhaṁ drḍḍham |
garvāndhaṁ bahupāpavargasahitaṁ kāruṇyadrṣṭyā vibhō
śrīmrṭyuñjaya pārvatīpriya sadā mām pāhi sarvēśvara || 43 ||

saudhē ratnamayē navōtpaladalākīrṇē ca talpāntarē
kauśeyēna manōharēṇa dhavalēnācchāditē sarvaśaḥ |
karpūrāñcitadīpadīptimilitē ramyōpadhānadvayē
pārvatyāḥ karapadmalālitapadaṁ mrṭyuñjayaṁ bhāvayē || 44 ||

catuścatvāriṁśadvilasadupacārairabhimatai-
rmanaḥ padmē bhaktyā bahirapi ca pūjāṁ śubhakarīm |
karōti pratyūṣē niśi divasamadyē:’pi ca pumā-
nprayāti śrīmrṭyuñjayapadamanēkādbhutapadam || 45 ||

prātarliṅgamumāpatēraharahaḥ sandarśanātsvargadaṁ
madhyāhnē hayamēdhatulyaphaladaṁ sāyantane mōkṣadam |
bhānōrastamayē pradōṣasamayē pañcākṣarārādhanam
tatkālatrayatulyamiṣṭaphaladaṁ sadyō:’navadyaṁ drḍḍham || 46 ||

Hari Ome